



കേരളസർവകലാശാല

നം.പി.ആർ.237/2021

പത്രക്കുറിപ്പ്

ഒന്നാം വർഷ ബി.എഡ് പ്രവേശനം 2021

പുതിയ രജിസ്ട്രേഷനും, അപേക്ഷയിൽ തിരുത്തലിനും, പുതിയ ഓപ്ഷനുകൾ നൽകുന്നതിനും അവസരം

കേരളസർവകലാശാലയോട് അഫിലിയേറ്റ് ചെയ്തിട്ടുള്ള ട്രെയിനിംഗ് കോളേജുകളിലെ ഒന്നാം വർഷ പ്രോഗ്രാമുകളിലേയ്ക്കുള്ള ബി.എഡ്. പ്രവേശനത്തിന് ഇതുവരെ രജിസ്ട്രേഷൻ ചെയ്തിട്ടില്ലാത്ത വിദ്യാർത്ഥികൾക്ക് പുതിയ രജിസ്ട്രേഷനും, നിലവിൽ രജിസ്ട്രേഷൻ ഉള്ള വിദ്യാർത്ഥികൾക്ക് അപേക്ഷയിൽ തിരുത്തൽ വരുത്തുന്നതിനും, പുതിയ ഓപ്ഷനുകൾ നൽകുന്നതിനും നവംബർ 16 മുതൽ 21 വരെ അവസരം ഉണ്ടായിരിക്കുന്നതാണ്. ഹയർ ഓപ്ഷൻസ് നിലനിർത്തിയ കുട്ടികളുടെ ഹയർ ഓപ്ഷൻസും പുതിയ ഓപ്ഷൻസ് നൽകിയ കുട്ടികളുടെ പുതിയ ഓപ്ഷൻസും മാത്രം പരിഗണിക്കുന്നതാണ്.

നിലവിൽ പ്രവേശനം ലഭിച്ച വിദ്യാർത്ഥികൾക്ക് അക്കാഡമിക് വിവരങ്ങളിൽ (മാർക്കിലെ തിരുത്തലുകൾ ഉൾപ്പെടെ) സ്വന്തമായി മാറ്റങ്ങൾ വരുത്താം. മറ്റ് തിരുത്തലുകൾക്ക് പ്രൊഫൈലിലെ ഫോറം ലിങ്ക് വഴി അപേക്ഷകൾ സമർപ്പിക്കാവുന്നതാണ്. നിലവിൽ മാർക്ക് വ്യത്യാസം കാരണമോ മറ്റേതെങ്കിലും കാരണം കൊണ്ടോ കോളേജിൽ നിന്ന് ഡിഫക്ട് മെമ്മോ കിട്ടിയതിന്റെ ഫലമായി അഡ്മിഷൻ നഷ്ടമായ കുട്ടികൾ പ്രൊഫൈലിൽ വേണ്ട തിരുത്തലുകൾ സ്വന്തമായി ചെയ്യേണ്ടതാണ്. തിരുത്തലുകൾ വരുത്തി കഴിഞ്ഞാൽ അപേക്ഷയുടെ ഏറ്റവും പുതിയ പ്രിന്റൗട്ട് എടുത്ത് തുടർ ആവശ്യങ്ങൾക്കായി സൂക്ഷിക്കേണ്ടതാണ്. മേൽ പറഞ്ഞ തീയതികളിൽ പുതിയ ഓപ്ഷനുകൾ നൽകുന്ന വിദ്യാർത്ഥികളെയും നിലവിൽ ഹയർ ഓപ്ഷൻസ് നിലനിർത്തിയിട്ടുള്ള വിദ്യാർത്ഥികളെയും മാത്രമേ അടുത്ത അലോട്ട്മെന്റുകളിൽ പരിഗണിക്കുകയുള്ളൂ.

വിശദവിവരങ്ങൾക്ക് <http://admissions.keralauniversity.ac.in> എന്ന വെബ്സൈറ്റ് സന്ദർശിക്കുക.

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

എയ്ഡഡ് കോളേജ് കമ്മ്യൂണിറ്റി ക്വാട്ട പ്രവേശനം പുതുക്കിയ അഡ്മിഷൻ തീയതി

കേരളസർവകലാശാലയോട് അഫിലിയേറ്റ് ചെയ്തിട്ടുള്ള എയ്ഡഡ് കോളേജുകളിലെ ബിരുദ കോഴ്സുകളിലേക്ക് 15, 16 തീയതികളിലായി നടക്കേണ്ടിയിരുന്ന കമ്മ്യൂണിറ്റി ക്വാട്ട അഡ്മിഷൻ 18, 19 തീയതികളിൽ നടത്തുന്നതാണ്. 15-ാം തീയതി schedule ചെയ്തിരിക്കുന്ന വിഷയങ്ങളുടെ അഡ്മിഷൻ 18-ാം തീയതിയിലും, 16-ാം തീയതി schedule ചെയ്തിരിക്കുന്ന വിഷയങ്ങളുടെ അഡ്മിഷൻ 19-ാം തീയതിയിലും നടത്തുന്നതാണ്. അതാത് വിഷയങ്ങളുടെ റിപ്പോർട്ടിംഗ് സമയം schedule ൽ നൽകിയിട്ടുണ്ട്. വിശദവിവരങ്ങൾക്ക് അഡ്മിഷൻ വെബ്സൈറ്റ് കാണുക.

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

ഒന്നാം വർഷ ബിരുദ പ്രവേശനം - 2021

എസ്.സി/എസ്.ടി. തിരുവനന്തപുരം/ആലപ്പുഴ മേഖല സ്പോട്ട് അഡ്മിഷൻ നവംബർ 18 ന്

കേരളസർവകലാശാലയുടെ 2021 - 2022 ലെ ഒന്നാം വർഷ ബിരുദ പ്രവേശനവുമായി ബന്ധപ്പെട്ട് ഒഴിവുള്ള എസ്.സി./എസ്.ടി. സീറ്റുകളിലേയ്ക്ക് മേഖലാ തലത്തിൽ സ്പോട്ട് അഡ്മിഷൻ നടത്തുന്നു. തിരുവനന്തപുരം മേഖലയിലുള്ള കോളേജുകളിൽ അഡ്മിഷൻ ആഗ്രഹിക്കുന്ന വിദ്യാർത്ഥികൾ യൂണിവേഴ്സിറ്റി കോളേജ് ഓഫ് എൻജിനീയറിംഗ്, കാര്യവട്ടത്തും ആലപ്പുഴ മേഖലയിലുള്ള കോളേജുകളിൽ അഡ്മിഷൻ ആഗ്രഹിക്കുന്ന വിദ്യാർത്ഥികൾ എസ്. ഡി. കോളേജ്, ആലപ്പുഴയിലും നവംബർ 18 ന് രാവിലെ 10.00 മണിയ്ക്ക് മുൻപായി ഹാജരായി സ്പോട്ട് രജിസ്ട്രേഷൻ ചെയ്യേണ്ടതാണ്. രാവിലെ 8.00 മണി മുതൽ 10.00 മണിവരെ സ്പോട്ട് അഡ്മിഷനായുള്ള രജിസ്ട്രേഷൻ ഉണ്ടായിരിക്കുന്നതാണ്. 10.00 മണിക്ക് ശേഷം വരുന്നവരെ യാതൊരു കാരണവശാലും പരിഗണിക്കുന്നതല്ല.

സ്പോട്ട് അഡ്മിഷൻ ഹാജരാകുന്ന വിദ്യാർത്ഥികളുടെ കൈവശം ഓൺലൈൻ അപേക്ഷയുടെ പ്രിന്റൗട്ടും യോഗ്യതയും ജാതിയും തെളിയിക്കുന്ന അസ്സൽ സർട്ടിഫിക്കറ്റുകളും ഉണ്ടായിരിക്കണം. കോളേജും കോഴ്സും ഒരിക്കൽ അലോട്ട് ചെയ്തു കഴിഞ്ഞാൽ യാതൊരു കാരണവശാലും മാറ്റം അനുവദിക്കുന്നതല്ല. നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോട്ട് അഡ്മിഷനിൽ പ്രവേശനം ഉറപ്പായാൽ മാത്രമേ ടി.സി.വാങ്ങുവാൻ പാടുള്ളൂ.

കോവിഡ് മഹാമാരിയുമായി ബന്ധപ്പെട്ട പ്രോട്ടോക്കോൾ അഡ്മിഷൻ സമയത്ത് നിർബന്ധമായും പാലിക്കേണ്ടതാണ്. സാമൂഹിക അകലം പാലിക്കൽ, സാനിറ്റൈസർ ഉപയോഗം തുടങ്ങിയ കാര്യങ്ങൾ ഉറപ്പു വരുത്തേണ്ടതാണ്. അഡ്മിഷൻ സമയം മുഴുവൻ വിദ്യാർത്ഥികൾ മാസ്ക് ധരിക്കേണ്ടതാണ്. യാതൊരു കാരണവശാലും കൂട്ടം കൂടാൻ പാടില്ല. 2 മീറ്റർ അകലം നിർബന്ധമായും പാലിക്കേണ്ടതാണ്. സ്പോട്ട് അഡ്മിഷൻ നടക്കുന്ന ഹാളിനുള്ളിലേക്ക് വിദ്യാർത്ഥിയെ മാത്രമേ പ്രവേശിപ്പിക്കുകയുള്ളൂ

വിശദവിവരങ്ങൾക്ക് (<http://admissions.keralauniversity.ac.in>) അഡ്മിഷൻ വെബ്സൈറ്റ് കാണുക

ഒന്നാം വർഷ ബിരുദ പ്രവേശനം - 2021

എസ്.സി/എസ്.ടി. കൊല്ലം മേഖല സ്പോട്ട് അഡ്മിഷൻ നവംബർ 19 ന്

കേരളസർവകലാശാലയുടെ 2021 - 2022 ലെ ഒന്നാം വർഷ ബിരുദ പ്രവേശനവുമായി ബന്ധപ്പെട്ട് ഒഴിവുള്ള എസ്.സി./എസ്.ടി. സീറ്റുകളിലേയ്ക്ക് മേഖലാ തലത്തിൽ സ്പോട്ട് അഡ്മിഷൻ നടത്തുന്നു. കൊല്ലം മേഖലയിലുള്ള കോളേജുകളിൽ അഡ്മിഷൻ ആഗ്രഹിക്കുന്ന വിദ്യാർത്ഥികൾ കൊല്ലം എസ്.എൻ. കോളേജിൽ നവംബർ 19 ന് രാവിലെ 10.00 മണിയ്ക്ക് മുൻപായി ഹാജരായി സ്പോട്ട് രജിസ്ട്രേഷൻ ചെയ്യേണ്ടതാണ്. രാവിലെ 8.00 മണി മുതൽ 10.00 മണിവരെ സ്പോട്ട് അഡ്മിഷനായുള്ള രജിസ്ട്രേഷൻ ഉണ്ടായിരിക്കുന്നതാണ്. 10.00 മണിക്ക് ശേഷം വരുന്നവരെ യാതൊരു കാരണവശാലും പരിഗണിക്കുന്നതല്ല.

സ്പോട്ട് അഡ്മിഷൻ ഹാജരാകുന്ന വിദ്യാർത്ഥികളുടെ കൈവശം ഓൺലൈൻ അപേക്ഷയുടെ പ്രിന്റൗട്ടും യോഗ്യതയും ജാതിയും തെളിയിക്കുന്ന അസ്സൽ സർട്ടിഫിക്കറ്റുകളും ഉണ്ടായിരിക്കണം. കോളേജും കോഴ്സും ഒരിക്കൽ അലോട്ട് ചെയ്തു കഴിഞ്ഞാൽ യാതൊരു കാരണവശാലും മാറ്റം അനുവദിക്കുന്നതല്ല. നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോട്ട് അഡ്മിഷനിൽ പ്രവേശനം ഉറപ്പായാൽ മാത്രമേ ടി.സി.വാങ്ങുവാൻ പാടുള്ളൂ.

കോവിഡ് മഹാമാരിയുമായി ബന്ധപ്പെട്ട പ്രോട്ടോക്കോൾ അഡ്മിഷൻ സമയത്ത് നിർബന്ധമായും പാലിക്കേണ്ടതാണ്. സാമൂഹിക അകലം പാലിക്കൽ, സാനിറ്റൈസർ ഉപയോഗം തുടങ്ങിയ കാര്യങ്ങൾ ഉറപ്പു വരുത്തേണ്ടതാണ്. അഡ്മിഷൻ സമയം മുഴുവൻ വിദ്യാർത്ഥികൾ മാസ്ക് ധരിക്കേണ്ടതാണ്. യാതൊരു കാരണവശാലും കൂട്ടം കൂടാൻ പാടില്ല. 2 മീറ്റർ അകലം നിർബന്ധമായും പാലിക്കേണ്ടതാണ്. സ്പോട്ട് അഡ്മിഷൻ നടക്കുന്ന ഹാളിനുള്ളിലേക്ക് വിദ്യാർത്ഥിയെ മാത്രമേ പ്രവേശിപ്പിക്കുകയുള്ളൂ

വിശദ വിവരങ്ങൾക്ക് (<http://admissions.keralauniversity.ac.in>) അഡ്മിഷൻ വെബ്സൈറ്റ് കാണുക .

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

പരീക്ഷാഫലം

കേരളസർവകലാശാല 2021 ജനുവരിയിൽ നടത്തിയ കരിയർ റിലേറ്റഡ് സി.ബി.സി.എസ്. മൂന്നാം സെമസ്റ്റർ ബി.കോം. കൊമേഴ്സ് ആന്റ് ടൂറിസം ആന്റ് ട്രാവൽ മാനേജ്മെന്റ് പ്രോഗ്രാമിന്റെ ഫലം പ്രസിദ്ധീകരിച്ചു. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും ഓൺലൈനായി നവംബർ 27 വരെ അപേക്ഷിക്കാം. വിശദവിവരങ്ങൾ വെബ്സൈറ്റിൽ.

പ്രാക്ടിക്കൽ

കേരളസർവകലാശാല നവംബർ 15 ന് നടത്താനിരുന്ന നാലാം സെമസ്റ്റർ സി.ബി.സി.എസ്. ബി.എസ്സി. ഫിസിക്സ് (എഫ്.ഡി.പി.) (റെഗുലർ 2019 അഡ്മിഷൻ, ഇംപ്രൂവ്മെന്റ് 2018 അഡ്മിഷൻ, സപ്ലിമെന്ററി 2015, 2016 & 2017 അഡ്മിഷൻ, മേഴ്സിചാൻസ് 2013 അഡ്മിഷൻ) പ്രാക്ടിക്കൽ പരീക്ഷ നവംബർ 18 ന് നടത്തുന്നതാണ്.

പിഎച്ച്.ഡി. എൻട്രൻസ് - തീയതി നീട്ടി

കേരളസർവകലാശാലയുടെ 2021 വർഷത്തെ പിഎച്ച്.ഡി. എൻട്രൻസ് പരീക്ഷയ്ക്ക് നവംബർ 22 വരെ അപേക്ഷിക്കാം. വിശദവിവരങ്ങൾ www.research.keralauniversity.ac.in എന്ന വെബ്സൈറ്റിൽ ലഭ്യമാണ്.

സ്പോട്ട് അഡ്മിഷൻ

കേരളസർവകലാശാലയുടെ കാര്യവട്ടം യൂണിവേഴ്സിറ്റി കോളേജ് ഓഫ് എഞ്ചിനീയറിംഗിൽ ഒന്നാം വർഷ ബി.ടെക്. കോഴ്സുകളിലെ (ഇ.സി., സി.എസ്., ഐ.ടി.) ഒഴിവുള്ള സീറ്റുകളിലേക്കുള്ള സ്പോട്ട് അഡ്മിഷൻ നവംബർ 17 മുതൽ കോളേജ് ഓഫീസിൽ വട്ട് നടത്തുന്നതാണ്. വിശദവിവരങ്ങൾക്ക് www.ucek.in എന്ന വെബ്സൈറ്റ് സന്ദർശിക്കുക. ഫോൺ: 9037119776, 9388011160, 9447125125

‘കേരളത്തിലെ ഇസ്ലാമിക ആധുനികതയുടെ അനുശ്ചിതത്വങ്ങൾ’ - പ്രഭാഷണം

കേരളസർവകലാശാല അറബിക് വിഭാഗം വിദ്യാഭ്യാസ മന്ത്രാലയത്തിന് കീഴിൽ പ്രവർത്തിക്കുന്ന എൻ.സി.പി.യു.എല്ലുമായി ചേർന്ന് സംഘടിപ്പിക്കുന്ന അഞ്ചാം വകുപ്പ് മൗലവി സ്മാരക പ്രഭാഷണം, നവംബർ 19 വെള്ളിയാഴ്ച രാവിലെ 11 ന്, മഹാത്മാഗാന്ധി സർവകലാശാലയിലെ സോഷ്യൽ സയൻസ് ഡീനും പ്രൊഫസറും നിരവധി ഗ്രന്ഥങ്ങളുടെ കർത്താവുമായ ഡോ. എം.എച്ച്.ഇല്ലാസ് നിർവഹിക്കും. ‘കേരളത്തിലെ ഇസ്ലാമിക ആധുനികതയുടെ അനുശ്ചിതത്വങ്ങൾ’ എന്ന വിഷയത്തെ അധികരിച്ചാണ് പ്രഭാഷണം. കാര്യവട്ടം അറബിക് വിഭാഗം സെമിനാർ ഹാളിൽ നടക്കുന്ന പ്രോഗ്രാമിന്റെ ഉദ്ഘാടനം വിദ്യാർത്ഥികൾക്ക് മാത്രമായിരിക്കും.

വിദ്യാഭ്യാസ വിഭാഗം ഡയറക്ടർ പ്രൊഫ. വസന്തഗോപാൽ ഉദ്ഘാടനം നിർവ്വഹിക്കും. സെനറ്റ് മെമ്പർ പ്രൊഫ. എ.എം. ഉണ്ണിക്കൃഷ്ണൻ, അഷ്റഫ് കടയ്ക്കൽ, ഡോ. സുഹൈൽ ഇ., വക്കം മൗലവി ഫൗണ്ടേഷൻ ചെയർമാൻ സുഹൈർ, സെക്രട്ടറി ഡോ. കായംകുളം യൂനുസ്, ഡോ. താജുദീൻ മന്നാനി, നൗഷാദ് വാളാട് എന്നിവർ സംസാരിക്കും.

ദേശീയ ഗ്രന്ഥാലയ വാരാഘോഷം - 2021

കേരളസർവകലാശാല ലൈബ്രറിയുടെ ആഭിമുഖ്യത്തിൽ ദേശീയ ലൈബ്രറി വാരാഘോഷത്തിന്റെ ഉദ്ഘാടന സമ്മേളനം നവംബർ 15 ന് രാവിലെ 11 മണിക്ക് സർവകലാശാല ലൈബ്രറി ഹാളിൽ കേരളസർവകലാശാല വൈസ് ചാൻസലർ പ്രൊഫ.(ഡോ.)വി.പി.മഹാദേവൻപിള്ള ഉദ്ഘാടനം ചെയ്തു. സർവകലാശാല ലൈബ്രറിയൻ ഇൻ ചാർജ്ജ് ഡോ.ബി.ആശയുടെ അധ്യക്ഷതയിൽ നടന്ന ചടങ്ങിൽ കേരളസർവകലാശാല സിൻഡിക്കേറ്റ് അംഗങ്ങളായ പ്രൊഫ.കെ.ലളിതയും കേരളസർവകലാശാല ലൈബ്രറി ആന്റ് ഇൻഫർമേഷൻ സയൻസ് വിഭാഗം മേധാവി ഡോ.ബി.മിനിദേവിയും ആശംസ പ്രസംഗം നടത്തി. കേരള ഭാഷാ ഇൻസ്റ്റിറ്റ്യൂട്ട് ഡയറക്ടറായ ഡോ.വി.കാർത്തികേയൻ നായർ വിശിഷ്ടാതിഥിയായിരുന്നു.

‘റോസ്’ രണ്ടാം വാരത്തിലേയ്ക്ക്

കേരളസർവകലാശാല ഓപ്റ്റോഇലക്ട്രോണിക്സ് വിഭാഗത്തിന്റെ ആഭിമുഖ്യത്തിൽ ഒരു മാസം നീണ്ടുനിൽക്കുന്ന രാമൻ ഓപ്റ്റോണിക്സ് വെബിനാർ സീരീസ് (റോസ്) എന്ന അന്താരാഷ്ട്ര വെബിനാറിന് മികച്ച സ്വീകരണമാണ് ആഗോളതലത്തിൽ ലഭിച്ചുകൊണ്ടിരിക്കുന്നത്. ആയിരത്തിലധികം പേർ രജിസ്റ്റർ ചെയ്തിട്ടുള്ള റോസ് രണ്ടാം വാരത്തിലേയ്ക്ക് കടക്കുകയാണ്. ഒരു ദിവസം ഒരു വെബിനാർ എന്നതും, രജിസ്ട്രേഷൻ സൗജന്യം എന്നതും ഓപ്റ്റോണിക്സിലെ അതികായൻമാർ പങ്കെടുക്കുന്നു എന്നതും റോസിനെ ശ്രദ്ധേയമാക്കുന്നു. റോസ് വെബിനാറുകൾ രാമൻ ഓപ്റ്റോണിക്സ് എന്ന യൂട്യൂബ് ചാനലിൽ ലഭ്യമാണ്. വെബിനാറുകൾ തത്സമയം യൂട്യൂബ് ചാനലിലും ലഭ്യമാണ്.

15-ാം തീയതി തിങ്കളാഴ്ച ഫോട്ടോ തെർമ്മൽ സ്പെക്ട്രോ സ്കോപ്പിലൂടെ കുലപതിയായ അമേരിക്കയിലെ ഡെലാവർ സ്റ്റേറ്റ് യൂണിവേഴ്സിറ്റി പ്രൊഫ.എ.ഒ. മർക്കാനൊ വെബിനാർ നടത്തി. 16-ാം തീയതി ടാറ്റ ഇൻസ്റ്റിറ്റ്യൂട്ട് ഓഫ് ഫണ്ടമെന്റൽ റിസർച്ചിലെ പ്രൊഫ. കൃഷ്ണ സ്വാമിയും, 17-ാം തീയതി ടെക്സാസ് യൂണിവേഴ്സിറ്റിയിലെ പ്രൊഫ. ഗിരീഷ് അഗർവാൾ ക്വാണ്ടം എന്റാഗിൾമെന്റ് എന്ന വിഷയത്തിലും 18-ാം തീയതി ഹോമി ഭാഭ ഇൻസ്റ്റിറ്റ്യൂട്ടിലെ പ്രൊഫ. ജോൺ ഫിലിപ്പ് സ്മാർട്ട് മെറ്റീരിയൽ സെൻസേഴ്സ് എന്ന വിഷയത്തിലും വെബിനാർ നടത്തും. 19-ാം തീയതി കാലിഫോർണിയ യൂണിവേഴ്സിറ്റിയിലെ പ്രൊഫ. രാമൻ ബഹുഗുണ ക്വാണ്ടം മിസ്റ്ററിയെക്കുറിച്ച് വെബിനാർ നടത്തും. റോസിനോട് അനുബന്ധിച്ച് യുവ ഗവേഷകർക്ക് പ്രബന്ധ അവതരണത്തിന് അവസരം നൽകുന്നുണ്ട്. വിശദാംശങ്ങൾക്ക് ഡിപ്പാർട്ട്മെന്റുമായി ബന്ധപ്പെടുക. വിശദാംശങ്ങൾ ഡിപ്പാർട്ട്മെന്റ് വെബ്സൈറ്റിലും ലഭ്യമാണ്.

തിരുവനന്തപുരം,
16.11.2021.



പബ്ലിക് റിലേഷൻസ് ഓഫീസർ

E-mail: [For exam related queriesexamhelpdesk1@keralauniversity](mailto:For_exam_related_queriestexamhelpdesk1@keralauniversity), examhelpdesk2@keralauniversity
website: www.keralauniversity.ac.in

University information is available on 9188526670, 9188526671, 9188526674, 9188526675